

شنبی کی سیرت گاری کا تحقیقی جائزہ	٣٥
سید عبد اللہ، ڈاکٹر، فن سیرت گاری، فکر و نظر (اسلام آباد)، اپریل ۱۹۷۶ء، ص ۱۲۔	۱۱۔
حوالہ سابق، ص ۱۱۔	۱۲۔
شنبی نعمانی، سیرۃ النبی، الفیصل ناشران و تاجر ان کتب، لاہور، ۱۹۹۱ء، ج ۱، ص ۷۳۔	۱۳۔
حوالہ سابق، ص ۱۵۔	۱۴۔
حوالہ سابق، ص ۱۷۔	۱۵۔
حوالہ سابق، ص ۱۹۔	۱۶۔
حوالہ سابق، ص ۲۵۔	۱۷۔
حوالہ سابق، ص ۵۱ تا ۵۵۔	۱۸۔
حوالہ سابق، ص ۲۲۔	۱۹۔
سیرۃ النبی، ج ۱، ص ۳۲۲۔	۲۰۔
حوالہ سابق، ج ۱، ص ۱۱۳۔	۲۱۔
حوالہ سابق، ج ۱، ص ۱۹۷۔	۲۲۔
حوالہ سابق، ج ۱، ص ۲۷۲۔	۲۳۔
حوالہ سابق، ج ۱، ص ۲۷۰۔	۲۴۔
حوالہ سابق، ج ۱، ص ۲۷۱۔	۲۵۔
صدیقی، ظفر احمد، ڈاکٹر، مولانا شنبی نعمانی بحیثیت سیرت گار، دارالنواز، لاہور، ۲۰۰۵ء، ص ۷۳۔	۲۶۔
حوالہ سابق، ص ۲۳۔	۲۷۔
اردو نشر میں سیرت گاری، ص ۵۸۸۔	۲۸۔
فن سیرت گاری، ص ۱۲۔	۲۹۔
اردو نشر میں سیرت گاری، ص ۵۸۹ تا ۵۸۵۔	۳۰۔
مولانا شنبی نعمانی بحیثیت سیرت گار، ص ۳۵۔	۳۱۔
سیرۃ النبی، ج ۱، ص ۲۳۔	۳۲۔
فن سیرت گاری، ص ۱۱۔	۳۳۔
حوالہ سابق، ج ۱، ص ۱۷۔	۳۴۔
حوالہ سابق، ج ۱، ص ۷۳۔	۳۵۔
مولانا شنبی نعمانی بحیثیت سیرت گار، ص ۷۷۔	۳۶۔
حوالہ سابق، ص ۳۹۔	۳۷۔
سیرۃ النبی، ج ۱، ص ۷۳، ۱۷۳، ۳۲۰، ۲۲۳، ۲۵۱، ۲۲۹، ۱۵۷، ۲۹۲، ۲۸۷، ۲۹۳، ۲۵۹، ۲۲۲۔	۳۸۔
سیرۃ النبی، ج ۱، ص ۳۱۷، ۳۰۲، ۲۹۷، ۲۹۳۔	۳۹۔
سیرۃ النبی، ج ۱، ص ۱۳۳۔	۴۰۔
حوالہ سابق، ج ۱، ص ۱۵۹۔	۴۱۔

- ۵۵۔ اردو نشر میں سیرت لگاری، ص ۵۷۲۔
- ۵۶۔ مولانا شبی نعمنی بھیثیت سیرت لگار، ص ۲۷۸۔ حوالہ سابق، ص ۱۶۳۔
- ۵۷۔ حوالہ سابق، ص ۱۶۳۔
- ۵۸۔ حوالہ سابق، ص ۱۶۹۔
- ۵۹۔ سیرۃ النبی، ج ۱، ص ۱۲۹۔
- ۶۰۔ حوالہ سابق، ج ۱، ص ۱۰۰۔
- ۶۱۔ حوالہ سابق، ج ۱، ص ۲۱۰۔
- ۶۲۔ ملاحظ کیجیے، مولانا شیخ احمد عثمانی کی تفسیر عثمانی، ص ۲۹۹ اور مولانا اوریس کاندھلوی کی سیرۃ المصطفیٰ، ج ۱، ص ۴۳۲۔
- ۶۳۔ مولانا شبی نعمنی بھیثیت سیرت لگار، ص ۱۹۹۔
- ۶۴۔ سیرۃ النبی، ج ۱، ص ۲۸۳۔
- ۶۵۔ مولانا شبی نعمنی بھیثیت سیرت لگار، ص ۲۳۲۔
- ۶۶۔ سیرۃ النبی، ج ۱، ص ۲۲۲۔
- ۶۷۔ فن سیرت لگاری، ص ۱۳۔
- ۶۸۔ مولانا شبی نعمنی بھیثیت سیرت لگار، ص ۲۳۷۔
- ۶۹۔ سیرۃ النبی، ج ۱، ص ۱۰۰۔
- ۷۰۔ صدیقی، محمد سین مظہر، ڈاکٹر شبی کی سیرت النبی کامطالعہ: نقد سیما نی کی روشنی میں، سہ ماہی تحقیقات اسلامی علی گڑھ، ج ۳، ش ۲، اپریل۔ جون ۱۹۸۳ء۔
- ۷۱۔ ملاحظ کیجیے سید عبداللہ، ڈاکٹر، فن سیرت لگاری، گلزار نظر (اسلام آباد)، اپریل ۱۹۷۶ء، صدیقی، ظفر احمد، ڈاکٹر، مولانا شبی نعمنی بھیثیت سیرت لگار، دارالعلوم، لاہور، ۲۰۰۵ء، عبد الرحمن، شبی نعمنی کی سیرۃ النبی میں موجود اقسام و اغواط، ماہ نامہ لگار (لکھنؤ)، ۱۹۳۲ء، یوسفیو، سیرۃ النبی کا تحقیقی و تنقیدی مطالعہ، ماہ نامہ القاسم (نوشہرہ)، مئی ۲۰۰۵ء۔
- ۷۲۔ شبی کی سیرت النبی کامطالعہ: نقد سیما نی کی روشنی میں، ص ۵۷۔



## فیوض الحرمین - ایک مطالعہ

مولانا کلیم صفات اصلاحی

فیوض الحرمین شاہ ولی اللہ محدث دہلوی (۷۰۳ھ۔ ۱۷۴۷ءی) کی ایک اہم اور اسلامی لٹریچر کی ایک منفرد اور مہتمم بالشان تصنیف ہے۔ فکر ولی اللہی کے شارحین نے اس کے ساتھ خاص اعتماد کیا ہے۔ مولانا سید ابو الحسن علی ندوی رقم طراز بیں:

”یہ کتاب زیادہ تر قیامِ حجاز کے زمانہ کے مشاہدات، حقائقِ باطنی، مسائلِ کلامی اور مسائلِ تصوف سے تعلق رکھتی ہے۔ یہ کتاب بھی خواص کے مطالعہ کی ہے، ان لوگوں کے وست رس سے بالاتر ہے جو فلسفہ اور تصوف میں پورا درک نہیں رکھتے۔“ ۱

سید محمد شاہ لکھتے ہیں:

”شاہ صاحب کو حرمین شریفین کے قیام کے دوران جو فیوضِ باطنی حاصل ہوئے اور جن حقائق عالیہ اور معارفِ حلیلہ کا اس اثنا میں آپ پر انکشاف ہوا اور جو ترقی مدارج آپ کو وہاں رہ کر نصیب ہوئی، ان کی کمادۂ تفصیل تو خدا نے عالم الغیب جانتا ہے، البتہ خود شاہ صاحب نے اپنی ایک حلیل القدر تصنیف ”فیوض الحرمین“ میں، جو خاص اسی موضوع پر لکھی گئی ہے، اشارہ اور کنایہ سے اہل معرفت کی زبان میں کچھ کچھ باتیں سپر قلم فرمائی ہیں۔“ ۲

مولانا محمد منظور نعمانی اس کتاب کے متعلق فرماتے ہیں:

”بزرگانہ قیامِ حرمین شریفین حق تعالیٰ کی طرف سے جو الهامات یا روح پر فتوح پر سید عالم علی اللہی کی جانب سے جو اضافات آپ کو ہوئے اور جو خاص تعلیم و تلقین کی گئی، آپ نے ان سب کو اس رسالہ میں جمع کر دیا ہے۔ قریباً سو صفحے پر اب سے بہت پہلے اردو ترجمہ کے ساتھ شائع ہو چکا ہے۔“ ۳

حجۃ اللہ البالغہ کے ایک اردو مترجم نے اس کتاب کے اجمالی تعارف کے ضمن میں لکھا ہے:

”اس کتاب میں شاہ صاحب نے وہ مسائل درج کیے ہیں جن کا آپ پر حضور ﷺ کی روح مبارک کے ذریعہ مدینہ منورہ کی اقامت کے دوران فیضان ہوا، مختصر مگر کثیر علوم پر مشتمل ہے۔“ ۳

### زمانہ تصنیف

شاہ صاحب کی چند کتابوں کو چھوڑ کر تمام کتابوں کے زمانہ تصنیف کے سلسلے میں علماء و محققین کے درمیان اختلاف ہے۔ ڈاکٹر مظہر بقانے ان کے تصنیفی عہد کو چھ ادوار میں تقسیم کیا ہے اور فیوض الحرمین کو ۱۱۲۶ھ تک والے دوسرے دور کی تصنیفات میں شمار کیا ہے۔ ۴ پروفیسر محمد سلیمان مظہر صدقی نے ان کی تصنیفات کے چار ادوار قائم کیے ہیں: (الف) زیارت حرمین سے قبل (ب) قیام حرمین کا عہد (ج) حرمین سے واپسی کے معاً بعد کا دور (د) تالیف کا آخری دور۔ انہوں نے فیوض الحرمین کو حرمین سے واپسی کے معاً بعد کی تصنیف قرار دیا ہے۔ ۵ لیکن شاہ ولی اللہ کے خلیفۃ العظم، محبوب دوست اور عزیز ترین شاگرد شاہ محمد عاشق پھلتی نے، جو حرمین شریفین کے دورانی قیام میں شاہ صاحب کے ساتھ تھے، القول الجلی میں لکھا ہے کہ یہ قیام حرمین شریفین کے زمانہ کی تصنیف ہے۔ القول الجلی فی ذکر آثار الولی شاہ صاحب کی زندگی ہی میں ان کے سوانح و مفہومات سے متعلق مرتب کی گئی تھی اور شاہ صاحب نے اس کا ایک ایک لفظ پڑھا تھا۔ شاہ محمد عاشق لکھتے ہیں:

”۱۵ / شعبان ۱۱۲۳ھ کو مکہ میں پہنچ کر عمرہ ادا فرمایا اور ماہ رمضان میں متعدد عمرے کیے اور آخری عشرہ میں بیت اللہ کے سامنے مسجد حرام میں انعکاف فرمایا اور جب تک آپ مکہ معظّمہ میں رہے، باں کے لوگ آپ سے فیوض ظاہری و باطنی اخذ کرتے رہے اور اسی جگہ آپ نے ایک رسالہ مسمی بہ ’فیوض الحرمین‘ تصنیف فرمایا۔ اس میں وہ تمام واردات و حقائق و

معارف و اسرار و غوامض، جو حرمین شریفین میں آپ پر وارد ہوئے تھے،  
بیان فرمائے ہیں، گو کہ بیش تر مضمایں رسالہ مذکورہ کے بہت بلند اور ہر  
شخص کے ادراک، بلکہ اہل معرفت کے وجود ان سے بھی بالاتر ہیں۔ ۷۔

مؤلف القول الجلی کے مذکورہ بالا بیان سے ثابت ہوتا ہے کہ فیوض الحرمین  
قیام حرمین کے عہد ۱۱۳۲ھ کی تصنیف ہے، حرمین سے واپسی کے معاً بعد کی  
تصانیف میں اس کو شمار کرنا اس کے سیہ تصنیف کو دائرہ شک میں لاتا ہے، حالاں کہ  
قیام حرمین کی تصنیف قرار دینے کے لیے مصنف القول الجلی کا مستند بیان موجود ہے۔

### وجہ و مقصدِ تصنیف اور نام

فیوض الحرمین کی تصنیف کی وجہ اور مقصد پر شاہ صاحب نے خود ہی  
اظہارِ خیال فرمایا ہے، چنانچہ اس کے مقدمہ میں حمد و شنا اور تمام انبیاء اور ان کی اولاد  
کی خدمت میں درود و سلام پیش کرنے کے بعد اس کے مقصد تصنیف پر روشنی ڈالتے  
ہوئے رقم فرماتے ہیں:

”اللہ تعالیٰ کا بڑا العام ہے کہ اس نے مجھے حج بیت اللہ اور زیارت رسول  
خدا صلی اللہ علیہ وسلم کی ۱۱۳۲ھ میں توفیق بخشی اور یہ نعمت بھی میسر آئی کہ  
میرا حج مشاہدہ اور معرفتِ الہی کے ساتھ ہوا، کوئی حجاب اور کسی قسم کی  
رکاوٹ پیش نہیں آئی، اسی طرح زیارت بھی زیارتِ مبصرہ ہوئی، اندھوں  
والی زیارت نہیں ہوئی۔ سو یہ زیارتِ شریفہ میرے نزدیک تمام نعمتوں  
سے بڑھ کر ہے۔ اس لیے مناسب سمجھا کہ ان تمام مشاہد کے اسرار، جو کہ  
اللہ تعالیٰ نے مجھے اتنا فرمائے ہیں، لکھ لوں اور اسی طرح، جیسا کہ مجھے  
روحانیتِ رسول اکرم ﷺ سے فوائد حاصل ہوئے، ان کو کوئی ضبط تحریر  
کرلوں، تاکہ یہ چیز میرے لیے باعثِ تذکیر و یادداہی اور میرے  
بھائیوں کے لیے بصیرت کے فرائض انجام دے۔ امید ہے کہ اس تالیف  
سے کچھ شکر ادا ہو جائے۔ میں نے اس رسالہ کا نام ‘فیوض الحرمین’ رکھا  
ہے۔ ۸۔

ہمارے پیش نظر فیوض الحرمین کا جو نسخہ ہے وہ کراچی کا مطبوعہ ہے۔ اس کے اردو مترجم مولانا عبد الرحمن صدیقی کا نام حلوی ہیں۔ ترجمہ اصل عربی عبارت کے سامنے ہے، اس لیے اس کی ضخامت زیادہ ہے۔ اس میں کل تین سوتا نیس (۳۲۷) صفحات ہیں۔ آغازِ کتاب میں نو (۹) صفحات پر مشتمل خواجہ عبدالوحید کا مقدمہ ہے۔ صفحہ اٹھارہ (۱۸) سے اصل کتاب شروع ہو کر صفحہ تین سوتا نیس (۳۲۷) پر ختم ہوتی ہے۔ اس میں کوئی شہہر نہیں کہ شاہ ولی اللہ علوم ظاہری و باطنی دونوں میں مرتبہ کمال پر فائز تھے۔ انہوں نے ایک طرف قرآن، حدیث، فقہ، فلسفہ، منطق، تصوف، علم کلام وغیرہ علوم ظاہری میں اپنے درک و دست رس کے ثبوت فراہم کیے ہیں تو دوسری طرف انفاس العارفین، القول الحلمی، الطاف القدس، الانتباہ، البلاغ المبین، بوارق الولاية، خیر کثیر، تسبیمات الہبیہ، سطعات، عوارف، القول الجمیل، لمعات اور فیوض الحرمین وغیرہ قلم بند کر کے علوم باطنی کے اسرار و رموز کی پرده کشانی کی ہے۔ زیرِ مطالعہ کتاب (فیوض الحرمین) شاہ صاحب کے حقائق باطنی کے اکشافات و مشاہدات پر مبنی ہے۔ اس میں کل سیتالیس (۳۲۷) مشاہدات باطنی کا تذکرہ ہے، جن کی تفصیل آگے آرہی ہے۔ بیہاں یہ بات بھی قابل ذکر ہے کہ بعض مشاہد کے ذیل میں ”تحقیق شریف“ اور ”معرفت عظیمیہ“ کے عنوان سے انھوں نے ان حقائق باطنی کی تشرح عام فہم انداز میں کر دی ہے، جس سے قاری کا ذہن ان کے مدد کی طرف بے آسانی منتقل ہو جائے۔ ان ۳۲۷ مشاہد میں ہر مشہد ایک عنوان کے تحت ہے۔ وہ عنوانوں درج ذیل ہیں:

- (۱) مشہد یعنی ارباب فکر و اصحاب ذکر (۲) تدلی کی حقیقت (۳) اللہ تعالیٰ کے شعائر کا نور بلند ہوتا ہے (۴) تدلی سے اللہ تعالیٰ کا قرب آسان ہو جاتا ہے (۵) مملکتہ دعا حاصل ہونے کے بعد داخلہ ملأا علی (۶) ایک غبی اشارہ (۷) ایمان کی قسمیں (۸) رحمت اللہ کے بعد نفس پر کیا کیفیت طاری ہوتی ہے؟ (۹) انبیاء کرام اپنی قبروں میں زندہ ہیں (۱۰) شفاعت کا ثبوت (۱۱) آنحضرت ﷺ رحمۃ للعالمین اور خاتم النبیین ہیں (۱۲) آنحضرت ﷺ کو تمام انبیاء پر فوقيت حاصل

ہے (۱۳) روضہ انوار اور منبر مبارک کے انوار اور برکات (۱۴) روح مبارک ﷺ کی عظمت (۱۵) شاہ ولی اللہ آخري تقاطع علم میں (۱۶) حقیقی محمد یہ ﷺ شاہ صاحب کا سالک بننا (۱۷) مشہد آخر (۱۹) مذہب حنفی کا بہترین طریقہ (۲۰) روضہ اطہر کے انوار تمام انوار سے فائق میں (۲۱) علمائے کرام کا مقام رسول اللہ ﷺ کے نزدیک بہت بلند ہے (۲۲) حضرت ابو بکر صدیقؓ اور عمر فاروقؓؓ کو کیوں فضیلت حاصل ہے؟ (۲۳) رسول اکرم ﷺ پر اللہ تعالیٰ کی خصوصی نظر (۲۴) انسان محدث بنے یا اس کا طفیلی؟ (۲۵) عارف کے کامل ہونے کے بعد اس کی روح ملأاً اعلیٰ سے جا کر مل جاتی ہے (۲۶) کامل المعرفۃ کو ہمہ قسم کی نعمتیں ملتی میں (۲۷) وہ القاہر فوق عبادہ کا مطلب (۲۸) اللہ پیغمبر کی طرف کتاب نازل کرتے وقت کیا کرتا ہے؟ (۲۹) قدم صدقہ عندر بھم کی تفسیر (۳۰) نور عرش (۳۱) فتح حنفی اکسیر اعظم اور کبریت احرar ہے (۳۲) ائمہ اہل بیت کا عجیب طریقہ (۳۳) تفضیل شیخین کا حکم (۳۴) نور ارشادیت (۳۵) بیتِ عتیق کا منظر (۳۶) شاہ ولی اللہ کو من جانب اللہ ولایت کا عطا ہونا (۳۷) مل اعلیٰ کے اسرار عارف کی روح میں حلول کرتے ہیں (۳۸) کمال انسانی کس وقت متحقق ہوتی ہے؟ (۳۹) انسان اللہ تعالیٰ کا قرب کس وقت حاصل کر سکتا ہے؟ (۴۰) روح کی حقیقت (۴۱) انسان میں شرافت اور بزرگی موروثی نہیں (۴۲) جنتیوں اور دوزخیوں کا لباس (۴۳) ولی کو خلعت قطبیت کس وقت پہننا یا جاتا ہے؟ (۴۴) شہرا جمیر میں کفر کی باتوں کا رواج (۴۵) رقاتی اور ان کے اثرات (۴۶) ہندوستان میں مذہب حنفی کی ضرورت اور اس کی حقانیت (۴۷) غنی ہو یا ذکی، ہر ایک صراطِ مستقیم پر قائم ہو سکتا ہے۔

یہ تو شاہ صاحب کی تصنیف 'فیوض الحرمین' میں مکمل مشاہد کی ایک فہرست ہے۔ اب ان مشاہد کا ذکر کیا جاتا ہے جن کے ذیل میں شاہ صاحب نے معرفت عظیمہ اور تحقیقی شریف کے عنوان کے تحت تفصیلات لکھی ہیں:

شاہ صاحب نے مشہد ۲ یعنی تدیٰ کی حقیقت کے تحت معرفت عظیمہ تحقیق

شریف اور زاید ایضاً یعنی وجدان کی حقیقت پر مفصل روشی ڈالی ہے۔ اس کے بعد مشہدے یعنی ایمان لانے کی قسمیں بیان کرنے کے بعد اولیاء اللہ کے الہام پر گنتگو کی ہے۔ مشہد ۱۱ کے تحت 'تحقیق شریف' کے عنوان سے اس سوال کو حل کیا ہے کہ زمانہ سابق میں حضرت آدم کے بعد لوگ کندہ ہن، جامد طبع اور جیوان صفت کیوں ہو گئے؟ مشہد آخر یعنی الٹھار ہویں مشہد کے ذیل میں حقیقی طریقی یعنی سلوک کی حقیقت بتائی ہے۔ مشہد ۳۶ کے تحت دو تحقیقیں درج ہیں: ایک میں عارف باللہ پر آنے والی نعمتوں کے کشف کا ذکر ہے اور دوسری میں رسول اللہ ﷺ اور آپؐ کے خلفاء کی ضرورت اتباع کی حکمت کی تفصیل ہے۔ پھر مشہد ۳۸ کے تحت تین تحقیقیں ہیں: پہلی حدیث لا یرد القضاۃ الا الدعاء، دوسری 'علی الاطلاق اللہ تعالیٰ کی تنزیہ واجب ہے، اور تیسرا تحقیق 'تمثیل' کے عنوان کے تحت ہے، جس میں ارادۂ الہی کو مخلوقات کی وجہ سے ظاہر ہونا قرار دیا گیا ہے۔ اس کے بعد مشہد ۴۰ یعنی روح کی حقیقت کے تحت جو تحقیق شاہ صاحب نے درج کی ہے، اس میں بتایا ہے کہ اللہ تعالیٰ نے رسول اللہ ﷺ کی بعثت سے صرف دنیا میں لطف و رحمت کا ارادہ نہیں کیا ہے، بلکہ آپؐ کی وجہ سے قیامت کے دن بھی عام رحمت کا ارادہ فرمایا ہے۔ مشہد ۴۵ کے ضمن میں انہوں نے تین تحقیقیں درج کی ہیں: ایک میں رسول اللہ ﷺ کو حجاب اعظم قرار دینے کی تعبیر کے سلسلہ میں سید عبد السلام بن بشیش کے قول کی تشریح، دوسری میں کاملین کے لیے ذات کی طرف وصول با فعل ہونا اور تیسرا میں اللہ تعالیٰ کو اشیاء کا علم اجمالاً و تفصیلاً حاصل ہونا ثابت کیا ہے۔ ۷۷ ویں یعنی آخری مشہد کے تحت ایک تحقیق ہے، جس میں شاہ صاحب نے ثابت کیا ہے کہ انسان کے ہر فعل (کام) کی وجہ پہلے سے مقدّر ہے۔

یہاں یہ ذکر کردیا مناسب ہوگا کہ شاہ صاحب نے جن مشاہد کے ذیل میں تحقیق شریف یا معرفت عظیمہ تحریر کیا ہے وہ دراصل ان ہی مشاہد کے اجمالی کی شرح اور ایجاد کا اطناہ ہے، تاکہ قاری ان مشاہد کی باریکیوں اور تفصیلات سے واقف

ہو جائے اور شاہ صاحب کے الہامات اور حقائقی باطنی کھل کر سامنے آ جائیں۔ اگرچہ عام ذہن رکھنے والے لوگوں اور تصوف و فسفہ اور کلامی مسائل سے دل چسپی نہ رکھنے والوں کے لیے شاہ صاحب کے حقائق باطنی کی یہ وادیاں غیر مانوس ہیں، تاہم دور حاضر کا ترقی پذیر ذہن جس طرح باریک سے باریک ترین حقائق اور انتہائی پوشیدہ رازوں سے پرداہ اٹھا رہا ہے، ممکن ہے آئندہ زمانوں میں باطنی احساسات اور روحانی علوم کے بندروں ازے وابہوں۔ اس وقت شاہ صاحب کی تحقیقات باطنی کی واقعیت اور اہمیت بلاشبہ بڑھ جائے گی۔ تلقی انور علوی لکھتے ہیں:

”حضرت اقدس (شاہ ولی اللہ) نے اپنے جومکاشفات، واقعات، واردات، الہامات، مشاہدات بیان کیے ہیں، وہ اب زیادہ محیر العقول و ناممکن نہیں، کیوں کہ ماڈی دنیا میں علم طبعیات کی ترقی نے ایسی حیرت انگیز چیزوں ایجاد کر دی ہیں کہ آج سے پچاس (یا ستر سال) سال قبل اگر کوئی ان کی پیشیں گوئی کرتا تو لوگ اس کو فائز العقل سمجھتے، فضائی کی لہروں سے اس کو مسخر کر کے انسانی ذہن نے وہ کرشمے رچائے ہیں کہ طلسِ ہوش ربا کی خیالی چیزوں بھی اب حقیقت بن کر سامنے آ گئی ہیں اور اہل بصیرت عالم حیرت میں ہیں۔ اب دنیا کہاں سے کہاں جائے گی اور ذہن انسانی کیا کیا کرشمے دکھائے گا اور طلسِ رچائے گا، یہ فی الوقت ہماری فہم سے بالاتر ہے۔ نہ معلوم کیا کیا چیزوں ہوتی ہیں اور ہوں گی، جو انسان کے حاشیہ خیال میں نہیں آ سکتیں۔“<sup>۹</sup>

اس میں کوئی شہمہ نہیں کہ شاہ صاحب کے یہ الہامات عام ذہن کے درک و فہم سے بالاتر ہیں، لیکن اس کا یہ مطلب نہیں کہ ان سے استفادہ نہیں کیا جا سکتا۔ ان میں سیرت، تصوف اور قرآن و حدیث سے متعلق بہت سی ایسی چیزوں ہیں جو فکرِ ولی الہامی کو سمجھنے کی راہ آسان کرتی ہیں، دوسری بات یہ کہ اگر کسی مفکر و مجدد کی باتیں سمجھ میں نہ آئیں تو ان پر انگیزہ و اعتراض کرنے کے بجائے انھیں دوسرے لوگوں پر چھوڑ دینا چاہیے۔ خود شاہ صاحب نے لکھا ہے:

”اگر مجدد (وقت) کی بات سمجھ میں نہ آئے تو اس پر اعتراض و نگیرنہ کرنا چاہیے، بلکہ دوسرے آنے والے مجدد پر چھوڑ دینا چاہیے (کہ وہ وضاحت کرے گا) کیوں کہ مجدد کی بات اننباء علیہم السلام کی بات کے مثل خطاو غلط فکر سے پاک ہوتی ہے۔“ ۱۰۔

بہر حال بعض وہ مباحثت جو بہ آسانی سمجھے جاسکتے ہیں اور جن کا ذکر شاہ صاحب نے اپنی اس مہتمم بالشان تصنیف میں کیا ہے، ذیل میں نقل کیے جاتے ہیں، جن سے شاہ صاحب کے علوم باطنی و ظاہری میں کمال کا اندازہ کیا جاسکتا ہے۔

### رسول اللہ ﷺ سے براہ راست تلمذ کا دعویٰ

شاہ صاحب نے اپنے متعلق فیوض الحرمین میں متعدد دعوے کیے ہیں، جو عام افراد کے لیے حیرت ناک و تعجب انگیز ہیں، لیکن صوفیہ کرام کے نزدیک چند اس تتعجب انگیز نہیں۔ شاہ صاحب فیوض الحرمین میں فرماتے ہیں:

سلکنی رسول اللہ ﷺ بنفسه و رباني بیده، فانا اويسیه و  
تلميذه بلا واسطة بيني و بينه، وذلك أنه رآني ﷺ روحه  
المكرمة فعرفني بها۔ ۱۱۔

”مجھے خود رسول اللہ ﷺ نے سالک بنایا اور آپ نے بذات خود میری تربیت فرمائی۔ لہذا میں آپ کا اویسی اور بہ راہ راست شاگرد ہوں۔ یہ بات میں اس لیے کہہ رہا ہوں کیوں کہ آپ کی روح مبارک میرے سامنے جلوہ گر ہوتی اور خود سے میری پیچان کروائی۔“

اس کے بعد شاہ صاحب نے لکھا ہے کہ ”میرے نزدیک رسول اللہ ﷺ کی روح مبارک اُعرف الأشياء، يعني اشياء کو سب سے زیادہ پیچانے والی ہے اور اشياء ہی نہیں، بلکہ محسوسات میں بھی خاصا درک رکھتی ہے۔ آپ کے وجود سے سب سے پہلے مجھ پر ایک تخلی ظاہر ہوتی، میں نے اس تخلی کو اپنے جوہر سے قبول کیا اور اس میں مستغرق اور فنا ہو گیا۔“ ۱۲۔

مذاہب اربعہ کی تقليید کے لیے رسول اللہ ﷺ کی وصیت اسی کتاب میں ایک جگہ شاہ صاحب نے لکھا ہے کہ رسول اللہ ﷺ سے میں نے تین باتوں کا استفادہ کیا ہے، جو میرے اپنے مزاج و طبیعت کے خلاف تھیں: ان میں سے ایک بات یہ کہ میں مذاہب اربعہ کی تقليید کروں اور ان سے باہر قدم نہ رکھوں۔ فرماتے ہیں:

و استفدت منه ﷺ ثلاثة أمور خلاف ما كان عندي وما كانت

طبيعتى ... ثانية الوصاة بالتقليد بهذه المذاهب الأربعه لا

آخر ج منها وال توفيق ما استطعت۔<sup>۱۳</sup>

”میں نے اپنی طبیعت کے خلاف تین چیزوں کا رسول اللہ ﷺ سے استفادہ کیا ہے:-۔۔۔ ان میں سے دوسرا یہ ہے کہ میں مذاہب اربعہ کی تقليید سے باہر قدم نہ رکھوں اور ان میں جہاں تک ممکن ہو، تطبیق دوں۔“

مذاہب اربعہ کی تقليید اور مصلحت کا راز شاہ صاحب نے اپنی کتاب ”عقد الجید“ میں کھولا ہے کہ چوں کہ عام انسانوں کی فلاح و بہبود بڑی حد تک اسی بات پر موقوف ہے کہ چاروں مذاہب میں سے کسی کی پیروی کی جائے، خصوصاً اب آخری دور میں، جب کہ امانتوں کا کوئی لحاظ نہیں رکھا جاتا، علمائے سوء پر کمل اعتماد صحیح نہیں ہے۔ (وان فی الأخذ بهذه المذاهب الأربعه مصلحة عظيمة من وجوه، لأن الزمان لم يطاله وبعد العهد وضيوع الأمانات لم يجز ان يعتمد على أقوال علماء السوئ) <sup>۱۴</sup>

### خلافت باطنی و ظاہری کے سلسلہ میں شاہ صاحب کا موقف

آج سیاست کی گرم بازاری اور مادیات سے دل چھپی کا اثر اس قدر ہو گیا ہے کہ دینی اور علمی کاموں کی کوئی اہمیت بعض حلقوں کو نہیں محسوس ہوتی، بلکہ ان کی اصل دل چسپیاں صرف مادی اور دنیوی عیش و عشرت تک محدود ہیں، لیکن فیوض الحرمین کے مطالعہ سے معلوم ہوتا ہے کہ شاہ صاحب اس معاملہ میں معتدل تقاطیہ نظر رکھتے تھے۔ انہیں مادی اور دنیوی چیزوں کا احساس تھا اور ساتھ ہی مذہبی اور دینی

کاموں کی بھی دل سے قدر کرتے تھے۔ ان کا کہنا تھا کہ رسول اللہ ﷺ کے متعین و مبلغین کے لیے دور استے ہیں: خلافت ظاہری و خلافت باطنی۔ اور دونوں اپنی اپنی جگہ مفید اور ضروری ہیں۔ فرماتے ہیں:

”رسول اللہ ﷺ کی زندگی میں امت کے لیے صالح نمودہ عمل موجود ہے، مثلاً خلافت ظاہری والوں کے لیے جو شرعی حدود اور جہاد کے ساز و سامان کی تیاری اور سرحدی علاقوں کی نا کہ بندی و حفاظت اور وفوڈ کو اکرام و انعام دینے کی خدمت اور صدقات، محسول، مال گزاری وغیرہ کی وصولی، ارباب حق تک ان کی رسائی، مقدمات کا تصفیہ، یتیموں کے اموال کی نگرانی، مسلمانوں کے اوقاف کا انتظام، راستوں، سڑکوں اور مساجد وغیرہ کی دیکھ بھال اور اسی قسم کے اور کاموں کے لیے مقرر ہیں، مسلمانوں میں جوان خدمات میں مصروف ہیں، ان کو میں خلافت ظاہری والوں سے موسم کرتا ہوں۔

جو لوگ باطنی خلافت والے ہیں، یعنی جو اس کام پر مقرر ہیں کہ شرایع اور قوانین اسلامی، قرآن و سنن و آثار کی تعلیم دیں اور امر بالمعروف و نهیں عن المنکر کریں، وہ لوگ بن کے کلام سے دین کی تائید ہوتی ہے، خواہ مباہشو منا ظرہ کی راہ سے، جیسا کہ متکلمین اسلام کا طریقہ ہے، یا عظ و پند کے طریقے سے، جیسا کہ اسلام کے مقررین اور خطباء اس خدمت کو انجام دیتے ہیں، یا وہ لوگ جو اپنی صحت اور توجہ و ہمت سے اسلام اور مسلمانوں کی خدمت کرتے ہیں، جیسا کہ مشائخ صوفیہ کا حال ہے، اسی طرح جو نماز میں قائم کرتے ہیں، حج کرتے ہیں اور جو انسان (دوام حضور) کے حصول کی راہ لوگوں کو بتاتے ہیں اور زہد و تقویٰ کی طرف لوگوں کو بلا تے ہیں، ان کو ہم خلفاء باطنی کے نام سے موسم کرتے ہیں“۔ ۱۵۔

### اویاء اللہ کا الہام

تصوف و سلوک کو انسانی زندگی میں اہم مقام حاصل ہے، لیکن اس حقیقت